

سلسلہ خطبات جمعہ

شیخ الحدیث حضرت مولانا حافظ انوار الحق صاحب
ضبط و ترتیب: مولانا حافظ سلمان الحق قادری

انسان کامل افضل الرسل ﷺ کی بعثت

نحمدہ و نصلی علی رسولہ الکریم : أما بعد: فأعوذ بالله من الشیطان الرجیم ، بسم الله الرحمن الرحيم، إِقْرَا بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ إِقْرَا وَرَبُّكَ الْأَكْرَمُ ۝ الَّذِي عَلَمَ
بِالْقُلُمِ ۝ عَلَمَ الْإِنْسَانَ مَا لَمْ يَعْلَمْ ۝ (العلق ۱-۵)

”پڑھ اپنے رب کے نام سے جو سب کا بنا نے والا ہے، بنا یا آدمی کو مجھے ہوئے ہو سے، پڑھ اور تیرا رب بڑا
کریم ہے۔ جس نے علم سکھایا قلم سے، سکھلا یا آدمی کو وہ جو نہ جانتا تھا۔“

سامعین کرام! اللہ درب العرٹ نے ہر دور میں لوگوں کی اصلاح کے لئے انبیاء علیہم السلام کی بعثت کا
سلسلہ جاری رکھا۔ اس بعثت کی زنجیر کی آخری کڑی حضرت محمد مصطفیٰ ﷺ پر پوری ہو گی۔ حضور اکرم صلی اللہ علیہ
وسلم اللہ تعالیٰ کے آخری نبی اور رسول ہیں، ان کے بعد نبوت و رسالت کا دروازہ مکمل طور پر بند کر دیا گیا ہے، اسی
وجہ سے رسول اکرم صلی اللہ علیہ وسلم کو دین و شریعت اور جو کتاب یعنی قرآن مجید دی گئی ہے وہ بھی مکمل اور محفوظ
ہے، قرآن مجید اللہ تعالیٰ کا کلام ہے، جو حضور اکرم صلی اللہ علیہ وسلم اللہ تعالیٰ نے بذریعہ وحی نازل فرمایا۔

هم آج وحی الہی کی حقیقت اور نبوت کے ابتدائی احوال پر تفصیلی روشنی ڈالنے کی کوشش کریں گے۔

جو ہمارے لئے اسوہ حسنہ ہے اور اساس ہے اور ایک مضبوط قانون و دستور ہے، اب سوال یہ ہے کہ صاحب
وحی کون ہوگا؟ یا وحی کس پر اترتی ہے تو یاد رہے کہ وحی نبی پر اترتی ہے۔

نبی کی خصوصیت

نبی وہ شخص ہوتا ہے جس کو اللہ جل شانہ نے ایسی خصوصیات سے نوازا ہو جو نبی کو عام لوگوں سے
متاز کرتی ہے۔ ان میں سب سے بڑی خصوصیت یہ ہے کہ اللہ تعالیٰ ان سے ہم کلام ہوتے ہیں اور اس
مکالمہ الہیہ کی ایک صورت وحی ہے۔

وھی کسے کہتے ہیں؟

وھی اور اتحاد عربی زبان کا لفظ ہے اور اس کا معنی ہے: ”محضی طور پر سرعت کیسا تھکسی بات کا بتا دینا۔“

سرعت کامفہوم یہ ہے کہ ”جبات وحی کی صورت میں دل میں آئے وہ کسی پیشگی خیالات کی ترتیب کا نتیجہ نہ ہو، بلکہ ایک دم غیب سے اس کا علم ہو جائے۔“

اہل لغت نے اس کے مختلف معنی بیان کئے ہیں: جو مندرجہ ذیل ہیں:

”اشارة کرنا، لکھ دینا، پیغام دینا، دوسروں سے چھپا کر، کسی سے چکپے چکپے بات کرنا۔“

گرامی قدس امین! دین کے اصطلاح میں وحی سے مراد وہ کلمہ الہی ہے جو جبرائیل علیہ السلام نبیوں پر لے کر آتے تھے اور اس سلسلے کی ابتداء حضرت آدم علیہ السلام سے ہوئی پھر اللہ عزوجل نے حضرت محمد مصطفیٰ ﷺ پر یہ سلسلہ مکمل کر کے ہمشہ کے لئے بند کر دیا، حضور ﷺ کا ارشاد گرامی ہے:

”انا خاتم النبیین لانبی بعدی۔“

”میں آخری نبی ہوں میرے بعد کوئی نبی نہیں (آئے گا)۔“

یہ ہر مسلمان کا عقیدہ بھی ہے، کہ وہ دل سے اس بات کو تسلیم کرے کہ اب قیامت تک کسی اور نبی نے (نبی بن کر) نہیں آنا (اگرچہ عیسیٰ علیہ السلام کا نزول ہوگا، وہ دنیا میں پھر سے تشریف لائیں گے لیکن نبی نہیں بلکہ امتی بن کر آئیں گے) اور جس طرح کہ نبی نے نہیں آنا اسی طرح وحی کا سلسلہ بھی بند رہے گا۔

بعثت سے قبل حضور ﷺ کو حق اور حقیقت کی تلاش

معزز سامین! منصب نبوت سے سرفراز ہونے سے قبل بھی آپ ﷺ بت پرستی کو مناسب خیال نہیں کرتے تھے۔ بتوں کی عبادت تو درکار بلکہ آپ ﷺ اس طرح کے عبادت سے نفرت کرتے تھے اور معبد برحق و اصل حقیقت کے تلاش میں رہتے تھے۔ اسی مقصد کو پانے کے لئے آپ جبل النور جایا کرتے تھے اور وہاں آسمان وزمین، چوند پرند اور انسان و حیوان کو وجود بخشئے والی ذات کی جگہ میں رہتے۔

حضور اقدس ﷺ کا بچپن اور شباب کا زمانہ ایسے سماج میں گزار جو تمام خرابیوں اور برا ایسوں کا گڑھ تھا، شرک و بدعت، بت پرستی اور جہالت کی بیماری نے ان کو ہر طرف سے گھیرا ہوا تھا۔ ہر طرف ظلم و جہالت کے اندر ہیرے چھائے ہوئے تھے۔ دین حق سے دوری یہاں تک تھی کہ خانہ کعبہ میں 360 بت رکھے ہوئے تھے، ہر مقصد کے لئے اپنی ہاتھوں سے الگ الگ بت بنا کر سجا یا جاتا اور پھر اسی اپنی تخلیق کردہ خالق کی پوچھا ہوتی تھی۔

لوگوں کے دل جہالت کی گھٹاؤں میں ایسے گھرے ہوئے تھے، کہ ایک شخص راستے میں پاؤں پھیلا کر بیٹھ جاتا اور کہتا کہ ہے کوئی جو میرے پاؤں کو راستہ سے ہٹا سیں.....! اگلا شخص آ کر اس کے پاؤں کو کاٹ دیتا اور بولتا کہ میں ہوں ہٹانے والا، اتنی سی بات پر برسوں تک لڑائی اور جگڑے رہتے تھے۔

میرے عزیزو! ایسے معاشرہ میں میرے نبی ﷺ کی پیدائش ہوئی، بچپن گزر، جوانی گزری؛ لیکن قدرت نے حضور اقدس ﷺ کو ایسی فطرت سلیمانی تھی کہ آپ ﷺ نے اس ماحول سے کوئی اثر قبول نہیں کیا۔ نبوت سے پہلے بھی آپ ﷺ نے ایک متوازن اور قابل رشک زندگی بسر کی۔ آپ ﷺ غیر سمجھیدہ باقول، کھلیل، تماشہ اور راگ رنگ سے کوئی دلچسپی نہیں رکھتے تھے۔ آپ ﷺ کی سنجیدگی، دیانت، صداقت اور امانت کا چرچا لوگوں میں اتنا عام ہو گیا تھا کہ آپ مکہ میں ”صادق و امین“ جیسے القابات سے مشہور ہو چکے تھے۔ آپ ایسے اندریوں میں بھی سب سے مختلف، سب سے منتخب اعلیٰ اخلاق، کامل کمالات، ارفع صفات اور تمام خصال و خوبیوں کے مالک تھے، اسی بنا پر فسادات قتل و غارت اور خانہ جنگلی وغیرہ میں آپ ہی کی بات حرف آخر تھی۔

حضور ﷺ کی خلوت نشینی

سامعین کرام! عمر کے ساتھ ساتھ آپ ﷺ کی طبیعت زیادہ خلوت پسند ہو گئی، قلب یکسوئی کی طرف مائل ہوئی۔ اس خلوت کے لئے آپ ”غار حراء“ تشریف لے جاتے۔ یہ غار مکہ مکرمہ کے قبرستان ”جنت المعلیٰ“ سے کچھ آگے پہاڑ ”جبل النور“ پر واقع ہے۔ تہائی کے عالم میں کئی کئی روز و شب عبادت میں مشغول رہتے، جب سامان خورد و نوش ختم ہو جاتا تو گھر تشریف لا کر مزید سامان لے کر دوبارہ چلتے۔ آپ ﷺ غار حراء میں کتنا عرصہ رہے؟

بعض اقوال کے مطابق آپ نے غار حراء میں چالیس دن گزارے تھے، بعض کے مطابق رمضان المبارک میں آپ اسی غار میں مختلف تھے۔ اسی دوران آپ کو نبوت کے منصب اعلیٰ سے سرفراز کر دیا گیا۔ ظہورِ وحی

آقائے دو جہان ﷺ کو اسی خلوت نشینی اور تہائی کے زمانہ میں اول تو سچے خواب آنے لگے کہ آپ ﷺ جو خواب دیکھتے تو بعینہ اس کے مطابق وہ واقعہ روز روشن کی طرح سامنے آ جاتا۔ جب آپ کی عمر چالیس سال ہوئی اور آپ اپنے معمول کے مطابق غار حراء میں مقیم تھے کہ ۶۱۰ء کے رمضان المبارک کی ایک رات (اکثر روایات کے مطابق ۲۷ رمضان المبارک کو) دفعۃ حضرت جبرائیل علیہ السلام نے نمودار ہو کر فرمایا: اقر ایعنی پڑھئے! آپ ﷺ نے فرمایا: ماانا بقاری میں تو پڑھنا نہیں جاتا؛ کیونکہ آپ اُتی تھے۔ اس بات پر جبرائیل علیہ السلام نے آپ ﷺ کو اپنی آنوش میں لیا اور پوری قوت سے دبایا کہ آپ کو تکلیف ہونے لگی۔ پھر اس مکالمہ اور معاونت کا اعادہ ہوا، گویا وہی کے بارو بوجھا اٹھانے کے لئے جن قتوں کی ضرورت تھی، وہ اللہ کی طرف سے ملکوتی واسطے سے بشری جنم میں پوری طرح سرایت کردی گئی اور تیسرا بار کے تکرار کے بعد

سورہ علق کی پہلی پانچ آیتیں اُفْرَأْتَا مَالَمْ يَعْلَمُ نازل ہوئی۔

نزولِ وحی کے آپ ﷺ پر اثرات

معزز سامعین! آپ ان آیات کو لے کر اس حالت میں گھر تشریف لائے کہ آپ پر کپکپی طاری تھی، حضرت خدیجہ رضی اللہ عنہا سے فرمایا ”زملونی، زملونی“ مجھے چادر اڑھاؤ۔ حضرت خدیجہ رضی اللہ عنہا نے چادر ڈالی، جب یہ کیفیت ختم ہوئی تو آپ ﷺ نے اپنی غمگسار زوجہ کو پورا واقعہ بیان کیا اور فرمایا کہ میری ایسی حالت ہو گئی ہے کہ مجھے اپنی جان کا خطرہ ہے۔

حضرت خدیجہ رضی اللہ عنہا نے آپ کو تسلی دی کہ ہرگز ایسا نہیں ہو سکتا اللہ تعالیٰ آپ کو ناکام نہیں ہونے دیں گے؛ کیونکہ آپ تو صلح رحمی کرتے ہیں، مہمانوں کی مہمان نوازی کرتے ہیں، مصیبیت زدہ لوگوں کی امداد کرتے ہیں، بے روزگار لوگوں کو کسب پر لگادیتے ہیں۔ پھر آپ ﷺ کو اپنے پچازاد بھائی ”ورقہ بن نوفل“ کے پاس لے گئیں، جو بت پرستی سے تائب ہو کر نفرانی بن گئے تھے (اس وقت دین حق یہی تھا) پڑھے لکھے آدمی تھے، عربی مادری زبان تھی، عبرانی بھی جانتے تھے، اس وقت بہت بوڑھے ہو چکے تھے، پینائی بھی چلی گئی تھی، حضرت خدیجہ نے فرمایا پچازاد بھائی! ذرا اپنے بھتیجے کی بات سنیں، ورقہ آپ کی طرف متوجہ ہوئے۔ آپ ﷺ نے سارا قصہ سنایا، ورقہ نے سنتے ہی کہا یہ تو وہی ناموس (فرشتہ) ہے جو موئی علیہ السلام کے پاس آیا کرتا تھا۔ کاش! میں آپ کی نبوت کے زمانہ میں توی ہوتا، کاش! میں اس وقت زندہ ہوتا جب آپ کی قوم آپ کو طلن سے نکال دیگی۔ آپ ﷺ نے تجب سے پوچھا اور مسخر جی ہم کیا وہ مجھے نکال دیں گے؟ ورقہ نے کہا بالکل؛ کیونکہ جب بھی کوئی آدمی دین حق لے کر آیا جو آپ لائے ہیں تو ان کی قوم نے اس کو مستایا ہے اگر میں نے وہ زمانہ پایا تو آپ کی پر زور مد کروں گا۔ اس کے بعد آپ ﷺ نے نبوت کا باقاعدہ اعلان کیا اور دین حق، دین اسلام کی تبلیغ آہستہ آہستہ شروع کر دی۔

دعوت و تبلیغ کا آغاز

میرے محترم دوستو! آپ نے وَإِنِّيْ عَشِيرَتَكَ الْأَقْرَيْنَ کا مصدق بن کرسب سے پہلے دعوت کا آغاز اپنے گھر سے فرمایا: حضرت خدیجہ (جو کہ آپ ﷺ کے اخلاق کریمانہ، صدق و امانت داری ہی سے متاثر ہو کر آپ کے عقد میں آئی تھی) نے آپ کی تقدیق کی۔ پھر آپ ﷺ کے غلام زید بن حارثہ و امن نبوت سے وابستہ ہوئے اور آپ ﷺ پر ایمان لائے، تیرا شخص جو کہ آپ ﷺ کے آغوش رحمت کا کمیں ہوا حضرت علیؑ تھے۔

محترم سامعین! یہ تینوں حضرات حضور ﷺ کے گھر سے وابستہ اور آپ ﷺ کے تربیت میں تھے لہذا ان کا

ایمان لانا کوئی انہوں نہیں تھی۔ اگلے دن حضور ﷺ نے حضرت ابو بکرؓ (جو آپ ﷺ کے صغرو شباب کے رفقہ باوقات تھے) کو دعوت دی جو کہ انہوں نے لمبھر تو جف کئے بغیر قبول کی۔ غالباً ابو جمل یا کسی اور مشرک نے آکر بتایا کہ اے ابو بکر آپ کا ساتھی تو پاگل ہو گیا ہے (نعوذ باللہ) تو ابو بکرؓ نے کہا کہ وہ کیسے؟ تو اس مشرک نے جواب دیا کہ اس نے تو نبوت کا دعویٰ کیا ہے، تو ابو بکرؓ نے فرمایا اگر یہ بات جو آپ بتا رہے ہیں یہ محمدؐ کی ہو تو میں بلا تحقیق تصدیق کرتا ہوں، اور آپ کو نبی مانتا ہوں، یہی وجہ ہے کہ آپ صدیق کھلانے، اور اہل سنت واجماعتہ کا متفقہ عقیدہ ہے کہ افضل البشر بعد الانبیاء بالتحقیق ہو أبو بکر الصدیق

اسلامی دعوت میں ابو بکر کا شریک ہونا

حضرت ابو بکرؓ قریش کے معزز لوگوں میں شمار ہوتے تھے، ان کا واسیع حلقة احباب تھا۔ شام ہوتے ہوتے آپؓ کے دعوت سے حضرت عثمان بن عفانؓ، حضرت طلحہؓ اور حضرت عثمانؓ سمیت کئی لوگوں نے اسلام قبول کیا۔

فترت وحی کا دور اور آپؓ کا اضطراب

وحی الہی کے نازل ہونے کے بھی چند ہی دن ہوئے تھے کہ آپؓ پر حکمت الہی کی وجہ سے وحی آنا بند ہوئی۔ اس دور کو نظرہ وحی کا زمانہ کہتے ہیں یہ عرصہ تقریباً تین سالوں پر محيط تھا۔ حضورؓ پر یہ تین سال بڑے رنج و ملال اور اضطراب کی کیفیت میں گذرے اس دور میں حضرت خدیجہؓ اور حضرت ابو بکرؓ کی تھے جو آپؓ کو تسلی دیا کرتے تھے اور آپؓ کے حقیقی خیر خواہ اور شریک غم رہے۔

قریشؓ مکہ کو دعوت

معزز بزرگان دین! آپؓ کا طریقہ دعوت اسلوب دعوت اور رابتداء دعوت میں بار بار بیان کرچکا ہوں کہ آپؓ نے کس طرح دعوت کا آغاز فرمایا اور علی الاعلان کس طرح شروع کیا کیونکہ ابھی تک حضورؓ کو بر ملا دعوت دینے کا حکم نہیں ملا تھا اب وحی الہی اتری:

”وانذر عشیرتک الاقریبین“

آپؓ اپنے قربی رشتہ داروں کو (عذاب آخرت) سے خوف زدہ کیجئے۔

آپؓ کہہ سے باہر کے پہاڑی پر چڑھ گئے اور قریش کے الگ الگ خاندان و قبیلہ کا نام لیکر پکارا، جب سب لوگ جمع ہو گئے، آپؓ نے فرمایا:

اگر میں خبر دوں کہ اس پہاڑی سے آگے آپؓ کا دشمن ہے جو آپؓ پر حملہ کرنے والا ہے تو کیا آپؓ میری تصدیق کریں گے؟ سب نے بیک زبان ہو کر اعلان کیا: یہیک ہم نے آپؓ کو بار بار آزمایا ہے آپؓ

صادق و امین ہے۔ آپ نے فرمایا: تم سب اقرار کرو کہ اللہ کے علاوہ کوئی معبود نہیں اور محمد ﷺ اللہ کے سچے رسول ہیں۔

ابولہب کی مخالفت

یہ سن کر سارا جمیع میں ہیجان کی کیفیت پیدا ہوئی، سب ایک دوسرے کی طرف دیکھنے لگے اور تبرے کرنے لگے اس دوران، ابولہب نے اٹھ کر کہا، تبالک یا محمدا هذا جمعتنا کیا آپ نے ہمیں اس لئے جمع کیا تھا۔ اس کے بعد جمیع منتشر ہو گیا۔ خدائے تعالیٰ نے آپ ﷺ کی طرف ابولہب کے جواب میں سورۃ اللہب نازل کی۔ تَبَّتْ يَدَا أَبِي لَهَبٍ وَتَبَّ ۝ مَا أَغْنَى عَنْهُ مَالُهُ وَمَا كَسَبَ ۝ سَيَصْلِي نَارًا ذَاتَ لَهَبٍ ۝ وَأَمْرَأَتُهُ حَمَّالَةُ الْحَطَبِ ۝ فِي جِيدِهَا حَبْلٌ مِّنْ مَّسَبِي (اللهب: ۱-۵)

بہر حال حضور اکرم صلی اللہ علیہ وسلم کو ابتداء میں اپنوں اور بیگانوں سے کافی تکلیفات اٹھانی پڑی ان کا ذکر انشا اللہ اگلے موقع پر کرنے کی کوشش کروں گا، رب العزت ہم سب کو رسول اللہ صلی اللہ علیہ کی سیرت طیبہ اپنانے کی توفیق عطا فرمائے۔ (جاری ہے)